

DEĊIŻJONI TA' IMPLIMENTAZZJONI TAL-KUMMISSJONI (UE) 2016/1176**tat-18 ta' Lulju 2016****li ttejjem ir-rieżami interim parzjali dwar l-importazzjonijiet ta' ċerti fittings tal-fondut għal tubi jew pajpijiet bil-kamin, ta' hadid fondut malleabbli, li joriġinaw mir-Repubblika tal-Poplu taċ-Ċina u mit-Tajlandja**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1225/2009 tat-30 ta' Novembru 2009 dwar il-protezzjoni kontra l-importazzjonijiet li huma l-oġġett ta' dumping minn pajpijiet mhux membri tal-Komunità Ewropea ⁽¹⁾, u b'mod partikolari l-Artikolu 9(1) tiegħu,

Billi:

1. PROCĊEDURA

- (1) Permezz tar-Regolament ta' Implimentazzjoni tal-Kunsill (UE) Nru 430/2013 ⁽²⁾ ġew imposti miżuri antidumping fuq ċerti fittings fonduti ta' tubi jew pajpijiet bil-kamin ta' hadid fondut malleabbli li joriġinaw mir-Repubblika tal-Poplu taċ-Ċina ("ir-RPC") u t-Tajlandja wara investigazzjoni skont l-Artikolu 5 tar-Regolament (KE) Nru 1225/2009 ("ir-Regolament bażiku").
- (2) Fil-25 ta' Novembru 2015, il-Kummissjoni Ewropea ("il-Kummissjoni") bdiet rieżami interim parzjali dwar l-importazzjonijiet fl-Unjoni ta' ċerti fittings tal-fondut għal tubi jew pajpijiet bil-kamin, ta' hadid fondut malleabbli, li joriġinaw mir-RPC u mit-Tajlandja, abbażi tal-Artikolu 11(3) tar-Regolament bażiku. Hija ppubblikat Notifika ta' Bidu fl-*Il-Ġurnal Uffiċjali tal-Unjoni Ewropea* ⁽³⁾ ("in-Notifika ta' Bidu").
- (3) Il-Kummissjoni bdiet ir-rieżami li jikkoncerna r-RPC wara talba pprezentata fit-2 ta' Marzu 2015 minn Metpro Limited ("l-applikant"), importatur ta' ċerti fittings tal-fondut ta' tubi jew pajpijiet bil-kamin ta' hadid fondut malleabbli, għall-importazzjonijiet mir-RPC. L-applikant talab rieżami bl-għan li jiġi ddeterminat jekk fittings tal-kondjuwit tal-elettriku (elbows, liwġiet u bil-forma ta' T) b'distanza metrika standard ta' 1,5 mm bejn snien il-kamin, skont il-Forma Metrika tal-ISO BS 3643 ("il-prodott li potenzjalment jista' jiġi esluż") għandhomx jiġu esklużi mill-ambitu tal-prodott tar-Regolament ta' Implimentazzjoni (UE) Nru 430/2013. Billi l-miżuri japplikaw ukoll għal importazzjonijiet li joriġinaw mit-Tajlandja, il-Kummissjoni ddecidiet fuq inizjattiva tagħha stess li tibda rieżami għal importazzjonijiet mit-Tajlandja wkoll. It-talba kien fiha biżżejjed evidenza biex tiġi għustifika il-bidu ta' rieżami.
- (4) Fin-Notifika ta' Bidu, il-Kummissjoni stiednet lill-partijiet interessati jikkuntattjawha sabiex jippartecipaw fir-rieżami. Barra minn hekk, il-Kummissjoni speċifikament infurmat lill-applikant, lil produtturi magħrufa tal-Unjoni, lil-produtturi esportaturi magħrufa fir-RPC u fit-Tajlandja u lill-awtoritajiet tar-RPC u tat-Tajlandja, lil importaturi, fornituri u utenti, kummerċjanti magħrufa, kif ukoll lill-assocjazzjoni, dwar il-bidu tar-rieżami, u stednithom jiehdu sehem.
- (5) Il-partijiet interessati kellhom l-opportunità li jikkumentaw dwar il-ftuħ tar-rieżami u li jitolbu seduta ta' smigh mal-Kummissjoni u/jew mal-Uffiċjal tas-Seduta fil-proċedimenti kummerċjali.

2. IRTIRAR TAT-TALBA GĦAL RIEŻAMI U TERMINAZZJONI TAL-PROCĊEDIMENT

- (6) Permezz ta' ittra ddatata 5 ta' April 2016, indirizzata lill-Kummissjoni, l-applikant irtira t-talba tiegħu għal rieżami.
- (7) Skont l-Artikoli 9(1) u 11(5) tar-Regolament bażiku, meta l-applikant jirtira t-talba tiegħu, ir-rieżami jista' jintemm dment li tali terminazzjoni ma tmurx kontra l-interess tal-Unjoni.

⁽¹⁾ ĠU L 343, 22.12.2009, p. 51.

⁽²⁾ Ir-Regolament ta' Implimentazzjoni tal-Kunsill (UE) Nru 430/2013 tat-13 ta' Mejju 2013 li jimponi dazju antidumping definittiv u jiġbor b'mod definittiv id-dazju provviżorju impost fuq importazzjonijiet ta' fittings fonduti ta' tubi jew pajpijiet bil-kamin, ta' hadid fondut malleabbli, li joriġinaw mir-Repubblika tal-Poplu taċ-Ċina u t-Tajlandja u li jtejjem il-proċediment fir-rigward tal-Indoneżja (ĠU L 129, 14.5.2013, p. 1).

⁽³⁾ Notifika ta' bidu ta' rieżami interim parzjali tal-miżuri antidumping applikabbli għall-importazzjonijiet ta' fittings tal-fondut għal tubi jew pajpijiet bil-kamin, ta' hadid fondut malleabbli, li joriġinaw mir-Repubblika tal-Poplu taċ-Ċina u mit-Tajlandja (ĠU C 392, 25.11.2015, p. 14) u Rettifika għan-Notifika ta' bidu (ĠU C 52, 11.2.2016, p. 27).

- (8) Il-Kummissjoni qieset li r-rieżami għandu jntemm fir-rigward tar-RPĊ peress li l-investigazzjoni ma sabet ebda konsiderazzjoni li turi li din it-terminazzjoni tmur kontra l-interess tal-Unjoni.
- (9) Fir-rigward tat-Tajlandja, l-ebda kumpanija maghrufa u l-ebda awtorità Tajlandiża ma pprovdew xi informazzjoni rilevanti għall-investigazzjoni rigward il-prodott għall-esklużjoni potenzjali li tiġġustifika li jitwettaq rieżami. L-ebda importatur maghruf ikkuntattjat ma rreferixxa xi importazzjonijiet tal-prodott għall-esklużjoni potenzjali mit-Tajlandja. L-investigazzjoni ma żvelat l-ebda informazzjoni oħra rilevanti li fuqha jista' jiġi bbażat ir-rieżami tal-ambitu tal-prodott.
- (10) Ġaladarba l-applikant rtira t-talba tiegħu fir-rigward tar-RPĊ u peress li ma hemm l-ebda informazzjoni rilevanti oħra fir-rigward tat-Tajlandja, ir-rieżami fir-rigward tat-Tajlandja għandu jntemm *ex officio* skont l-Artikolu 9(2) u 11(5) tar-Regolament bażiku.
- (11) Il-partijiet interessati ġew mgħarrfa b'dan u ngħataw opportunità li jikkomentaw. Ma wasal l-ebda kumment fil-limitu ta' żmien preskritt.
- (12) Il-Kummissjoni għaldaqstant tikkonkludi li r-rieżami interim parzjali dwar l-importazzjonijiet ta' ċerti fittings tal-fondut għal tubi jew pajpijiet bil-kamin, ta' hadid fondut malleabbli, li joriġinaw mir-RPĊ u mit-Tajlandja għandu jntemm.
- (13) Din id-Deciżjoni hija skont l-opinjoni tal-Kumitat stabbilit skont l-Artikolu 15(1) tar-Regolament bażiku,

ADOTTAT DIN ID-DEĊIŻJONI:

Artikolu 1

Ir-rieżami interim parzjali dwar l-importazzjoni ta' ċerti fittings tal-fondut għal tubi jew pajpijiet bil-kamin, ta' hadid fondut malleabbli, li jeskludi komponenti ta' fittings b'kompresjoni bl-użu tal-kamin metriku ISO DIN 13 u kaxxi ta' ġunzjoni tonni bil-kamini u minghajr għatu tal-hadid malleabbli, li bhalissa jaqgħu fil-kodiċi NM ex 7307 19 10 (kodiċi TARIC 7307 19 10 10) intemm.

Artikolu 2

Din id-Deciżjoni għandha tidhol fis-seħh l-ghada tal-jum tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, it-18 ta' Lulju 2016.

Għall-Kummissjoni
Il-President
Jean-Claude JUNCKER